

நம் நாடு

சென்னை 23-5-56 புதன்

வடக்கு முனை-தெற்கு முனை இணைவதுண்டா?

“தென்னுட்டைச் சேர்ந்த சான்றோர், கவிஞர்கள், பெரும் புலவர்கள், புகழோக்கிய தலைவர்கள் முதலியோரின் ஆண்டு விழாக்களை வடநாட்டினர் கொண்டாடியாக வேண்டும்” என்று, ஆஜ்மீன் முதலமைச்சர் திரு. எச். உபாத்யாயா என்பவர், அண்மையில் பேசியிருக்கிறார்.

இவ்வாறு ஆஜ்மீன் முதலமைச்சர் மட்டும் பேசியிருக்கவில்லை; இந்தியாவின் முதலமைச்சர் நேரு, அப்போதைக்குப் போது, தென்னுட்டவரின் மனத்தைக் குளிர்சிப்பதாகக் கருதிக்கொண்டு, 'வடநாட்டவர்களைத் தென்னிந்திய மொழிகளால் காதலும் ஒன்றைக் கற்றுக் கொள்ள வேண்டும்' என்று வலியுறுத்தி ஓர்ட்டில் பேசியிருப்பது வழுக்கத்தான்.

அவரை ஒட்டி, இந்தியக் குடியரசுத் தலைவர் இராசேசிரிபிரசாத் அவர்களும் ஒவ்வொரு சமயத்தில் இவ்வாறு பேசுவது வழக்கமாக இருந்து வருகிறது.

ஆனால், இந்தியக் குடியரசுத் தலைவர், முதலமைச்சர் ஆகியோர் இவ்வாறு பலமுறை பேசியிருக்கின்றனரே, இதற்குப் பயன் ஏதாவது ஏற்பட்டுள்ளதாவெனின், அதுதான் இல்லை. இவர்கள் பேச்சை வட இந்தியருள் ஒருவரேனும் மதித்திருப்பதாகத் தெரியவில்லை. எனினும், எப்போதேனும் ஒருமுறையாவது இப்படிப் பேசுவதைப் பதிலளிப்பது அவர்களுடைய இராஜதந்திர வித்தை நன்றி ஒன்றாக இருக்கிறது.

அப்படியில்லையென்றால், இந்தத் தலைவர்கள் பேசியதைச் செயலில் கொண்டுவர, இதுவரை அவர்கள் எடுத்துக் கொண்டுள்ள நடவடிக்கைகள் யாவை? வடநாட்டு இராச்சியங்களின் ஒன்றிணைப்பைத் தீவிரமாக ஆதரிக்கிறதா? காசி, கல்கத்தா, பாட்னா, அலிகார், பம்பாய், ஆஜ்மீர், நாக்பூர், உத்தரப் பங்களிசு கழகங்களில் தென்னுட்டு மொழி ஏதேனும் மொழிக்குப் பதிலி அளிக்கப்பட்டுள்ளதா? இவ்வாறு அளிக்கப்படவில்லையென்றால், இந்தியக் குடியரசுத் தலைவரே முதலமைச்சரோ, வாய்ப்பேச்சில் சீரமாகப் பேசுவதைச் செய்வாற்றால் வேண்டுமே எனச் சிந்திப்பது கவலைகொண்டவர்களாயிருந்தால், இதற்காகச் செய்த முயற்சிகள் யாவை?

வடநாட்டில் தலைவர்கள் முதல்சாதாரணப் பொதுமக்கள் வரை, தென்னுட்டவரை வேறுத்து ஒதுக்கி, நயவஞ்சகமாகத் தென்னுட்டவரைச் சாண்டித் தென்னுட்டுச் செல்வதற்கு அள்ளிக் கொண்டு போகின்றனர் என்பதை அறியாதவர்கள் இரண்டல்ல. ஆற்றுகணக்கான சான்றுகளைக் காட்டலாம்.

தமிழகத்தைப் பொறுத்த வரையில், தலைக் காட்டி, சாண்டித்

ஹால், கோகலே மண்டபம், சுபாஷ் சந்திர போஸ் தெரு, நேரு பார்சு—என்ற பெயர்களை மக்களே சூட்டியிருக்கவில்லையா? இதுபோதென்று அரசாங்கம் டால்மியாபோன்ற வடநாட்டு முதலாளிகள் பெயரையும் ஊர்களுக்குச் சூட்டி, மக்கள் கிளர்ச்சி வலுத்திருக்கும் பிடிவாதமாக அப்பெயரையே இழந்துப் பிடித்துக் கொண்டு நிற்கவில்லையா?

ஆனால், இதுபோல வடநாட்டில் எந்த இராச்சியத்திலாவது தமிழகத்து, அல்லது பிற திராவிட நாடுகளின் தலைவர்கள் பெயரால் ஏதாவதொன்று இருக்கிறதா? ஒரு சூட்டுச் சோலையோ, மண்டபமோ, பொதுத் திடலோ, மாளிகையோ அன்றி மற்றெதுவோ தென்னுட்டவரின் பெயரால் வடநாட்டில் ஒன்றேனும் உண்டா? ஏன் இல்லை? துவேஷி புத்தியும், குறுகிய நோக்கும், இழிதகையுமே இதற்குக் காரணம் என்று நாம் கூறினால், அல்லவென்று மறுக்க நேருவுக்கு ஆண்மையுளதா?

வடநாட்டுத் தலைவர்களின் ஆண்டுவிழாக்களை யெல்லாம் தென்னுட்டு கொண்டாடி மகிழ்கின்றது; ஆனால், வடநாட்டில் தென்னுட்டுத் தலைவர்களுள் ஒருவரின் ஆண்டுவிழாவையே ஒன்றும் மக்கள் கொண்டாடுகின்றனரா? உலகப் புகழ்பெற்ற திருவள்ளூர் திருநாள் வடநாட்டில் கொண்டாடப்படுகிறதா? போகட்டுமி கம்பர் திருநாள், இராமலிங்கர், தாயுமானார், நாயனார் நால்வர், ஆழ்வார் பன்னிருவர்—இவர்களுள் எவருடைய நாளைமேலும் அவர்கள் கொண்டாடுகிறார்களா? திருக்குறள், கீதையினும் பன்மடங்கு சிறந்த நூல் என்று நோபல் பரிசுபெற்ற பேரறிஞர் ஆல்பர்ட் சுவெய்ட்டர் என்பார் கூறியுள்ளாரே, அதனை அறிந்த பிறரும் அறிவு வரவில்லையே, குறையைப் படிக்க! இராமாயணம், பாரதம், திருவிளையாடற்புராணம் போன்ற வடநாட்டுக் கதைகளைத் தமிழர்கள் மொழிபெயர்த்துக் காப்பியங்களாக்கியிருக்கின்றனரே, எந்த வடநாட்டு இராச்சியத்திலேனும் சிலப்பதிகாரம், சிந்தாமணி, தொல்காப்பியம் போன்றவை மொழிபெயர்க்கப்பட்டிருக்கின்றனவா? தமிழில் உள்ள ஆரிய இலக்கியங்களுள் ஏதேனும் ஒன்றை இதுகாட்டும் இந்தியில் மொழிபெயர்க்கவாவது முயற்சி செய்யப்பட்டதா? தமிழகத்தில் நூற்றுக்கணக்கான இந்திப் படங்கள் காட்டப்பட்டு வருகின்றனவே, வடநாட்டில் எந்த ஊரிலாவது எந்த ஒரு தமிழ்ப் படமாவது தொடர்ந்து ஒரு வாரம் ஒட்டி நியேட்டர் கொடுக்கப்பட்டது என்பதையாவது காட்ட முடியுமா?

வடநாட்டுப் பேர்வழிகள் தென்னுட்டில் முதலீடு செய்து தொழில்கள் பலவற்றைக் கைப்பற்ற அனுமதியளித்திருக்கும் அரசாங்கம், வடநாட்டில் எத்தனைத் தென்னுட்டு முதலாளி

களுக்கு முதலீடு செய்து பெரிய தொழில்களை நடத்த இடமளித்துள்ளது? தென்னுட்டில் ஒரு டால்மியாபும் தோன்றியதே, வடநாட்டில் ஒரு சிதம்பரம் பிள்ளை நகரேனும் தோன்றியதுண்டா?

வடநாட்டில் ஐந்தாண்டுத் திட்டங்களின் பெயரால், கோடிக்கணக்கான பொருட் செலவில் பெரும் இயந்திரத் தொழில்கள் பல நடத்த இடமளிக்கப்படுகின்றனவே, தென்னுட்டு அதற்குச் சமமாகக் கவனிக்கப்பட்டதா?

எனவே, வடநாட்டு மக்களும், அரசாங்கத் தலைவர்களும் தென்னுட்டை அலட்சியம் செய்கின்றனர் என்பதும், தென்னுட்டை நயவஞ்சகமாகச் சாண்டிக்கின்றனர் என்பதும் நன்கு தெரிநிற்கும்தும், தென்னுட்டில், மேல்விழும் தடித்துப் பொதுஇடங்களுக்கு வடநாட்டவர் பெயர்களைச் சூடுவதும், அப்பெயர்களைப் பிள்ளைகளுக்குக் கொடுவதும், வடநாட்டு நூல்களைத் தமிழில் மொழி பெயர்ப்பதும், வடநாட்டுக் கொள்கைகளை, நாகரிகத்தைத் தழுவுவதும், போற்றி சிற்பதுமான செயல்களைத் தன்மானமுள்ள தென்னுட்டான் எவனாவது செய்வாரா? அப்படிச் செய்பவர்களை விட்டிட்டுப் பரம்பரையினர் — துரோகிகள் என்கிறோம் வேறென்னவென்று கூறுவது!

வடநாட்டுத் தலைவர்களின், மக்களின் குறுகிய மனதை நன்கறிந்தே, வடக்கு வேறு, தெற்கு வேறு — இரண்டும் இரண்டு வெவ்வேறான போக்கில் செல்பவை—இரண்டையும் ஒன்று என்று கூறுவது வஞ்சகச் சிந்தை படைத்தோரின் கூற்று என்றும், இரண்டும் வெவ்வேறே தனிநாடாக நின்று ஒற்றுமையுடன் வாழ்வதே சிறப்புடையதாகும் என்றும், நம் கழகம் இடைவிடாமல் கூறக் கொண்டே வருகிறது. இதைக் கருத்தில் கொண்டே அண்மையில் கூடிய நம் இரண்டாவது மாநில மாநாடும், திராவிட சமதர்மக் குடியரசு ஆட்சி ஜனநாயக முறையில் அமைக்கப்பட்டேயாக வேண்டுமென்று தீர்மானம் கிறைவேற்றியிருக்கிறது.

இவற்றையெல்லாம் ஆழ்ந்து சிந்தித்த பிறகேனும், சதிக்காரர் கூட்டத்தில் கலந்துகொண்டுள்ள திராவிட விடுதலையாளிகள் அறவு தெளிந்து, நமமுடன் கூடிநின்று, நம் நாட்டின் தன்மானத்தைக் காக்கும் பணியில் ஈடுபடுவாராக!

உழவுத் தொழிலில்...!

சீனாவை இந்தியா பின்பற்றுதாம்! புதுடிவில், மே 22—கட்டுறவுப் பண்ணை முறையில் சீனத்தில் உழவுத் தொழில் பெரும் வளர்ச்சியடைந்திருப்பதை ஒட்டி, அதனைப் பின்பற்றி அம்முறையைக் கற்றுக்கொள்ள முயலலாம் என்று கூறப்பட்டதை மத்திய அமைச்சர் ஏ. பி. ஜெயின் மறுத்து, சீனத்தின் அரசியல் முறைக்கும் இந்திய அரசியல் முறைக்கும் இடையே பெரும் வேறுபாடு இருப்பதாகவும், எனவே, இத்திறையில் இந்தியா சீனத்தைப் பின்பற்ற முடியாதென்றும் கூறி விட்டார்.

‘முன் முண்டுகள்வரை காங்கிரசுக்குள் வராதே’ மைசூர் முதன் மந்திரியின் தம்பி மீது நடவடிக்கை

பெங்களூர், மே 22—மைசூர் முதன் மந்திரி அனுமந்தய்யாவின் தம்பி வி. நஞ்சப்பா என்பார் மீது அனைத்திந்தியக் காங்கிரஸ் கமிட்டி நடவடிக்கை எடுத்துக்கொண்டது; மூன்றாண்டு காலம்வரை அவர் காங்கிரசை விட்டு வெளியேற்றப்பட்டிருந்தால் வேண்டுமென்று காங்கிரஸ் மேலிடம் உத்தரவு பிறப்பித்த விட்டது.

மலேயா இந்தியத் தொழிலாளர் 70 பேர்கைது

கோலாலம்பூர், மே 23—கோலாலம்பூருக்கு 80 மைல் தொலைவுள்ள சுக்கைலா இரப்பர்த் தொழிற்சாலையில் வேலை சிறுத்தம் நடைபெறுகிறது. சேற்றையத் தினம் போலீசார் வேலை சிறுத்தம் செய்திருந்த 5 பெண்களுட்பட 70 இந்தியத் தொழிலாளர்களைக் கைது செய்தனர். இத்தொழிற்சாலையில் ஆண்கள் செய்ய வேண்டிய வேலைகளையும் பெண்களைச் செய்யுமாறு கட்டாயப்படுத்தி வேலை வாங்கிய மேல்திரியன் கடுமையான நடவடிக்கையை எதிர்த்த இவ்வேலை சிறுத்தம் 14-ம் தேதியன்று தொடங்கித் தொடர்ந்து நடந்து வருகிறது.

நீர்வளிக் குண்டு சோதனை

அதிர்ச்சி 3000 மைல்களுக்கு மேல் பரவியதாம்

பிரிஸ்பேன், மே 22—பிகினி பவனத் தீவுகளில் இரண்டு நாட்களுக்குமுன் அமெரிக்கா நடத்திய நீர்வளிக் குண்டுச் சோதனையினால் ஏற்பட்ட அதிர்ச்சி 3000 மைல்களுக்கு அப்பால் உள்ள பிரிஸ்பேன் பங்களிசு கழகத் கருவியில் பதிவாயிற்று.

ஆனால் மேற்கு ஆஸ்திரேலியாவை அடுத்துள்ள மாண்டி பெல்லோ தீவுகளில் சென்றவாரம் பிரிட்டன் நடத்திய அணுக்குண்டுச் சோதனையினால் ஏற்பட்ட அதிர்ச்சி, பிரிஸ்பேன் பங்களிசு கழகத் கருவியில் பதிவாகவில்லை என்பது குறிப்பிடத்தக்கது.

பெல்லாரியின் வருங்காலம்

உபதேர்தலின் முடிவு நிர்ணயிக்கும்

சர்னூல், மே 23—“பெல்லாரி மைசூர் நாட்டைச் சேர்ந்ததா? ஆந்திர நாட்டைச் சேர்ந்ததா?—என்னும் பிரச்சினையை நீடித்தகொண்டே போவதில் பயனில்லை. இப்போது அங்கே நடைபெறும் உபதேர்தலின் முடிவு இந்தப் பிரச்சினையைத் தீர்த்துவைக்கும் முடிவாயிருக்கவேண்டும். இத்தேர்தலில் ஆந்திர அபேட்சர் ஒருவரும், கன்னட அபேட்சர் ஒருவரும் போட்டியிடுகின்றனர். ஆந்திர அபேட்சர் வென்றால் பெல்லாரி ஆந்திர நாட்டுக்குரியது என்றும், கன்னட அபேட்சர் வென்றால் மைசூர் நாட்டுக்குரியது என்றும் முடிவு செய்துவிடவேண்டும்” என்று, இந்திய அரசாங்கத்துக்கு ஆந்திர உதவி முதன் மந்திரி சஞ்சீவ ரெட்டி ஆலோசனை கூறியுள்ளார்.

பெல்லாரி தொகுதியிலிருந்து மைசூர் மாநில சட்டசபைக்கு ஒரு பிரதிநிதியை அனுப்பிவைக்க, இப்போது அங்கே ஓர் உபதேர்தல் நடைபெறுகிறது. ஆந்திரர் ஒருவரும், கன்னடியர் ஒருவரும் அபேட்சர்களாக சிங்கிள்களாக கன்னடியருக்கு ஆதரவாக மைசூர் மந்திரிசர் வேலை செய்வதாகவும், ஆந்திரருக்கு ஆதரவாக ஆந்திர மந்திரிகள் மைசூர் எல்லைக்குட்பட்ட பெல்லாரிக்குப் போய் வேலை செய்ய முடியவில்லை யென்றும், இருந்தாலும், இத்தேர்தல் முடிவே பெல்லாரிப் பிரச்சினைக்குரிய முடிவாக ஒப்புக்கொள்ளலாம் என்றும் சஞ்சீவ ரெட்டி கூறுகிறார்.

மாதா கோயில்களுக்கு ரூ. 9 கோடியாம்!

வெளிநாடுகளிலிருந்து வந்துள்ளதாம்

புதுடிவில், மே 21—இந்தியாவிலுள்ள கிறித்தவர்களின் மாதாகோயில்களை நடாத்துவதற்கு ஆயல் எகனோமிலிருந்து ரூ. 9,12,76,000 வந்துள்ளது என்றும், இதில் 69 கோடி ரூபாய் அமெரிக்காவிலிருந்து வந்துள்ளது என்றும், இத்தொகையில் எத்தனை சதவிகிதம் கிறித்தவ மதப் பிரச்சாரத்திற்குப் பயன்படுத்தப்பட்டது என்பது குறித்துத் தகவல் தெரியவில்லை என்றும், மக்கள் சபையில், மாதா கோயில்களுக்கு வெளிநாட்டிலிருந்துவரும் பண உதவி பற்றிக் கேட்கப்பட்டேன்வீரோக்கு கிறி மந்திரி பதிலளிச்சையில் குறிப்பிட்டார்.

எண்ணெய் ஊற்றுத் தோண்டும் இயந்திரம்

ரஷ்யாவிடம் இந்தியா வாங்கும்

புதுடிவில், மே 21—எண்ணெய் ஊற்றைத் தோண்டுவதற்குத் தேவையான இரண்டு இயந்திரங்களை இந்திய அரசாங்கம் சோவியத் ரஷ்யாவிடமிருந்து ரூ. 74 இலட்சத்திற்கு வாங்கிப் போவதாகத் தெரிகிறது இவ்விரு இயந்திரங்களையும் தேவையான எல்லா வசதிகளுடன் ரஷ்யா இந்தியாவிற்குக் கொடுக்கும். இவற்றை விளைக்கு வாங்குவது சம்பந்தமான ஒப்பந்தத்தில் ரஷ்ய அரசாங்கமும் இந்திய அரசாங்கமும் கையொப்பப்பட்டன.

இவற்றை ரஷ்ய நிபுணர்களே இந்தியாவில் நிறுவுவர். ஒவ்வொரு இயந்திரத்திற்கும் 22 ரஷிய நிபுணர்கள் இருப்பர். இவர்களிடம் குறிப்பிட்ட இயந்திரப் பயிற்சி பெறுவர்.

கண்ணில் குட்டிக் கொள்ளாதீர்!

வினோபா பாவே கவனிப்பாரா?

சர்வோதய மாநாடு வேலையாக இப்போது சென்னையில் சுற்றிச் செல்லும் வினோபா பாவே, நூல் நூறும் வேலையை முடித்துக் கொண்டு தமிழ் தெரியாத தம்பிகளுக்குத் தமிழ் வகுப்பு நடத்தும் வேலையை மேற்கொண்டிருக்கிறார்.

தமிழில் செய்யுள் இயற்றும் முறை, எதுகைத் தொடை—மீளானைத் தொடை அமைப்பு முறை முதலியவற்றைப் பற்றி அவர்களுக்கு எடுத்துரைத்தாராம். எப்படி எடுத்துரைத்தார்? ஆக்கிவப் பாக்களில் ஈற்றில் வரும் எதுகைமேனைத் தொடை தமிழில் முதலில் வரும் என்றாராம். பிறகு, 'தரை' என்ற தமிழ்ச்சொல்

மாநில மாநாட்டுத் தீர்மானங்கள்

திருச்சியில், வள்ளுவர் நகரில், மே 17, 18, 19, 20-ம் நாட்களில் நடைபெற்ற இரண்டாவது மாநில மாநாட்டின் இறுதி நாளில் நிறைவேற்றப்பட்ட தீர்மானங்களின் விவரம் நேற்றைய இதழில் தரப்பட்டுள்ளது; தொடர்ச்சி இங்கு தரப்படுகிறது:—

23. தமிழ் ஆட்சி

மொழியாக வேண்டும் நீண்ட நாட்களாகத் தமிழக மக்கள் தமிழ் ஆட்சி மொழியாக்க வேண்டுமெனக் கேட்டுக்கொண்டும் சரியான நடவடிக்கைகளை எடுக்காமல், தள்ளிப் போட்டுக்கொண்டு வருகிற நிலையைக் கண்டிப்பதுடன், உடனடியாகத் தமிழகத்தின் எல்லா மாவட்டங்களிலும், ஆட்சி மொழியாகத் தமிழைத் துரிதமாக ஆக்க வேண்டுமென இம் மாநாடு கேட்டுக்கொள்கிறது.

—அ. பொன்னம்பலாள், —குடவாசல்-கிருஷ்ணமூர்த்தி

24. தட்சிணப் பிரதேச எதிர்ப்பு

மக்களின் எதிர்ப்புணர்ச்சியைக் கண்டு தெளிவுபெற்று, வங்காளம்—பீகார் இணைப்புத் திட்டத்தைக் கைவிட்டதாக வங்க முதலமைச்சர் அறிவித்திருப்பதைக் கண்டேனும் தெளிவு பெற்று, இங்குள்ள ஆட்சியாளர்களும், பிரதேசத் திட்டத்தைப் புறத்துவதற்காக எடுத்துக் கொண்டுள்ள முயற்சிகளைக் கைவிட வேண்டும் என்று, மாநாடு வலியுறுத்திக் கூறுகிறது.

—வி. சாமசுப்பிரம் - கந்தசாயி —டபிள்யூ. டி. துரைசாயி

25. ஆங்கிலம்

பொது மொழி இந்தியத் துணைக் கண்டத்தின் மத்திய ஆட்சிப்பீடத்தின் ஆட்சி மொழியாகவும், மாநில அரசுகளுக்கிடையே ரொடர்பு கொள்ளும் பொது மொழியாகவும் வளர்ச்சியுற்றும், பெரும்பான்மையோரால் செப்பப்பாடத்துமான இந்தி மொழியை, டில்லி ஏகாதிபத்தியம் புகுத்தி வருவதை இம் மாநாடு வன்மையாகக் கண்டிக்கிறது.

இதுகாறும் இந்தியாவின் பொது மொழியாக இருந்துவருவதும், உலகப் பொதுமொழியாக விளங்குவதும், அறிவியல் மொழியாக வளர்வதுமான ஆங்கிலத்தைத் தோடாந்து இந்திய அரசின் ஆட்சி மொழியாகவும் பொதுமொழியாகவும் கைக்கொள்ள வேண்டுமென்று இம்மாநாடு வற்புறுத்துவதுடன், அதற்கேற்ப அரசியல் சட்டத்தையும் உடனே திருத்தி அமைக்க வேண்டுமென்று கோருகிறது.

—பி. ஆர். கோகுலகிருஷ்ணன் —பி. இராசமாணிக்கம்

26. தி. மு. கழகத் தொழிலாளர்கள்

திராவிட முன்னேற்றக் கழகப் பற்றுக்கொண்ட தொழிலாளர் தொழில்கள், பொதுவாக அரசியல் கட்சிகளின் ஆதிக்கமில்லாத தொழிற் சங்கங்களில் சேர்ந்து பணியாற்ற வேண்டுமென்றும், அவ்வித நோக்கத்திற்கு மாறாகவும், எதிர்ப்பாகவும் தொழிற் சங்கம் இயங்கும் இடங்களில் அரசியல் ஆதிக்கமற்ற முறையில் தொழிற் சங்கங்களை திராவிட முன்னேற்றக் கழகப் பற்றுக்கொண்ட தொழிலாளர் தொழில்கள் துவங்க வேண்டு

மென்றும், அவ்வாறு அமைக்கப்படும் தொழிற் சங்கங்களுக்கு அவசர அவசியமேற்படுமபோது திராவிட முன்னேற்றக் கழகம் உறுதுணை புரிதல் வேண்டுமென்றும் இம் மாநாடு தீர்மானிக்கிறது.

ஆர்.வி. மில் வெள்ளைக்கார கிரிவாகத்தினர், தொழிலாளர் மீது சுமத்தவிருக்கும் வேலைப் பளுவை உடனடியாக வாபஸ்பெற வேண்டுமென்றும் கேட்டுக் கொள்வதுடன், அரசியலாரும் உடனடியாக இதற்கு ஆவன செய்ய வேண்டுமென இம்மாநாடு வலியுறுத்துகிறது.

—எம். எஸ். மணி —பல்லடம் பொன்னுசாயி

27. பர்மா போக்குவரத்து

பர்மாவுக்கு (ரங்குனுக்கு) நீண்ட நாட்களாய் நேரடிச் சப்பல் இன்றி மச்சன் வடநாடு சுற்றி வழிப்பறி போல் கையில் கொண்டுவரும் சிறு பொருளையும் இழந்து, ஆற்றமுடியா வழித்தயிர் அடைந்து, இவ்வண்வந்த சேருகின்றனர். இவர்களின் நிலையை பர்மாவில் பல சங்கங்களும், பத்திரிகைகளும் வன்மையாக எழுதியும், இந்திய அரசாங்கம் அதை மறைதயாக அசட்டை செய்து வந்து கொண்டே இருக்கிறது; இப்போக்கை வன்மையாகக் கண்டிப்பதுடன், இனிமேலும் இந்திய அரசாங்கம் தக்க நடவடிக்கை எடுக்க வேண்டுமென இம்மாநாடு வற்புறுத்துகிறது.

—வி. எம். சிவராமன் —முத்துச்செருப்பன்

28. நகரசபைச் சட்டம்

சென்னை முனிசிபாலிடிச் சட்டம் 1920 முதல் திருத்தப்படாமலே இருக்கிறது; இதனை உடனடியாகத் திருத்தியமைத்து, இரத்தினசபாபதி கமிட்டியின் பரிந்துரை உடனடியாக ஏற்றுக் கொள்ள வேண்டும் என்றும், நகரசபைத் தலைவர்களுக்கு அதிக அதிகாரம் வழங்க வேண்டுமென்றும் இம்மாநாடு அரசினரைக் கேட்டுக்கொள்கிறது.

—ஆர். நாகசுந்தரம் போரூர்-சுப்ரமணியம்

29. கழகக் கருத்துக்களைப் பரப்பல்

ஆந்திரம், கர்னாடகம், கேரளம் ஆகிய பகுதிகளில் கழகக் கிளைகளைத் தோற்றுவிக்கவும், கழகக் கருத்துக்களைப் பரப்புவதற்கும் பொதுச்செயலாளர் குழு ஒன்று நிறுவி ரூ. 5,000 செலவீடுவது என்றும், இந்தத் தொகையைத் திரட்டித் தரும் பொறுப்பை பொதுக் குழு உறுப்பினர்கள் ஒவ்வொருவரும் 50 ரூபாயாக ஏற்று மாவட்ட ரீதியாக 500 ரூபாய் திரட்டித் தருவதென்றும் இம்மாநாடு தீர்மானிக்கிறது.

—அம்பில்-தர்மலிங்கம் —ஆரணி சண்மையன்

30. நில அடமான பாங்கி

நம் நாட்டில் உழவுத் தொழிலில் ஈடுபட்டுள்ளோர் 100-க்கு 80 பேருக்குமேல் கடனாளிகளாக இருப்பதால், நில அடமான பாங்கிகள் கடனளிக்க நீண்டகாலமாக தோடி, 1939-ம் ஆண்டின் விலை அடிப்படையில் இருப்பதால், விவசாயிகள் போதிய கடன் வசதிபெற முடியாததாலும், நீண்ட நாட்களாக வதால், அரசியலார் விவசாயிகளுக்குத் தற்கால மதிப்பீட்டின்பேரில் கடன் விரைவில் கிடைக்க ஏற்பாடு செய்ய இம்மாநாடு அரசியலாரைக் கேட்டுக்கொள்ளுகிறது.

—தலைவர்

31. மாநிலப் புனரமைப்பு

மாநிலப் புது அமைப்பில் தமிழகத்துக்கு உரித்தான தேவிகுளம், பிரமேடு, நெய்யாற்றங்கரை, கொச்சி (சித்தூர்), செங்கோட்டை, பாலக்காடு வட்டத்திலுள்ள தமிழ்ப் பகுதிகள் ஆகியவையும், ஆந்திரா—சித்தூர் மாவட்டத்திலுள்ள தமிழ்ப் பகுதிகளும் தமிழகத்தோடு இணைக்கப்படாமல், தமிழர்களுக்கு விரோதமாக மத்திய சர்க்கார் செய்துள்ள ஜனநாயகத்திற்குப் புறம்பான முடிவை இம்மாநாடு மிகவும் வன்மையாகக் கண்டிக்கிறது;

(அ) இப்பிரச்சினையில் சென்னை மாநில சர்க்கார் கொண்டுள்ள காட்டிக் கொடுக்கும் போக்கினை இனியாகிலும் மாற்றிக்கொள்ள வேண்டுமென இம்மாநாடு எச்சரிக்கிறது.

(ஆ) மாநிலப் புது அமைப்புக்கு குழுவினரிடம் சென்னை சர்க்கார் தங்கள் தரப்பில் நின்று சாட்சியம் கூறியதற்கேற்பவும், பொதுவாகத் தமிழகத்திலுள்ள அனைவருமே ஒன்றுபட்டு விடுத்திருந்த வேண்டுகோளுக்குக் கேற்பவும், சென்னை ராஜ்யத்திற்குத் 'தமிழ் நாடு' எனப் பெயரிடப்படும் கோரிக்கையை நிறைவேற்றும் அதிகாரம் சென்னை சர்க்காருக்கே இருந்தும் கூட அதற்கு மாறாகப் பிடிவாதம் காட்டும் சென்னை சர்க்காரின் போக்கை இம்மாநாடு வன்மையாகக் கண்டிக்கிறது.

(இ) சென்னை—ஆந்திரா எல்லைத் தகராறுள்ள தமிழ்ப் பகுதிகள் சம்பந்தமாக, ஆந்திரா, சென்னை இரு சர்க்காரர்களும் பேச்சுவார்த்தை நடத்தி சரியான முடிவு காணாததால், எல்லைக் கமிஷன் அமைத்துத்தான் தீர்க்க வேண்டுமென்று மத்திய சர்க்காருக்குத் தமது கோரிக்கையை அனுப்பியிருந்தும் வின் காலதாமதம் செய்துவரும் மத்திய அரசினரின் போக்கை இம்மாநாடு கண்டிப்பதுடன், மாநிலப் புனரமைப்பு மசோதா சட்டமாகக் கப்படுவதற்கு முன்னரே எல்லைக் கமிஷன் அமைக்கும் தீர்மானத்தையும் சேர்த்து சட்டமாக்க வேண்டுமென்றும் மத்திய சர்க்காரை இம்மாநாடு வலியுறுத்துகிறது.

(ஈ) புதுவை, காரைக்கால் பகுதிகள் தமிழகத்துடன் இணைக்கப்பட வேண்டுமென்று இந்திய அரசியலாரை இம்மாநாடு வலியுறுத்துகிறது.

—ச. அன்பழகன் —புதுவை சிவப்பிரசாதம் —சுலையழகன் —சுப்பையா —வாணிதாசன்

32. திராவிட சமதர்மக் குடியரசு ஆட்சி

தமிழகம், ஆந்திரம், கேரளம், கர்னாடகம் மொழிவழி பிரிந்து இனவழி ஒன்றுபட்டு, பிரிந்து போகும் சுயநிர்ணய உரிமையுடன் கூடிய திராவிட சமதர்மக் குடியரசு ஆட்சியை ஜன

சிங்களம் மட்டும் அரசியல் மொழி என்பதற்கு எதிர்ப்பு!

கொழும்பு, மே 28— இலங்கை நாட்டு அரசியல் மொழிப் பிரச்சினை, அந்நாட்டின் வணத்தைப் பேரளவில் ஈர்த்திருக்கிறது.

பண்டாரநாயகாவின் ஆட்சிக்குமுனியர் சிங்களம் மட்டுமே அரசியல் மொழி என்று முடிவு செய்திருப்பதைச் சிங்களவரைத் தவிர்த்த மற்ற அனைவரும் எதிர்த்துக் கின்றனர்.

அனைத்திலங்கை முஸ்லிம் லீகின் எடுக்க குழு நேற்றுக் கூடி

சிங்களம் ஒன்றமட்டுமே இலங்கை யின் ஆட்சிமொழி என்ற திட்டத்தை வன்மையாகக் கண்டித்திருக்கிறது.

இலங்கையில் தமிழ் பேசும் முஸ்லிம்கள் 6 லட்சம் பேர்க்கு மேல் இருக்கின்றனர். தமிழ்நாய் மொழியல்லாத முஸ்லிம்களும் உள். முஸ்லிம் லீகின் இந்திர் மானத்தால் முஸ்லிம்களின் பண்டாரநாயகாவின் மொழிப் பிரச்சினையை ஒரேமுகமாக எதிர்த்து கிறீடுக்கின்றனர்.

இந்தி வெறியர்களுக்கு நேரு சாட்டை!

'சுவ மொழி'யின் ஆதிக்கம் பற்றி விளக்கம்

புதுடிவல், மே 19— "இந்தி பேசாத மச்சனிடையே இந்தி மொழியைப் பலாத்காரமாகத் திணிப்பது பயனுள்ள விளைவுகள் ஏற்படுவதற்கு மாறாக இந்தி மொழியின் வளர்ச்சிக்கும் முன்னேற்றத்திற்கும் கேடு விளைவிக்கும்; எனவே இந்தி மொழி பேசாத வட்டாரங்களில் இந்தியைப் புகுத்தும் முயற்சி வெற்றியடைய வேண்டுமானால்—இந்தி மொழி செல்வாக்குப் பெற வேண்டுமானால், இந்தியைப் பரப்புகின்றவர்கள் மிகக் கவலைபடும் விழிப்புணர்ச்சியுடன் பணியாற்றத் வேண்டும். அவசரமாக இது சம்பந்தமாக எடுக்கப்படும் எப்படிப்பட்ட நடவடிக்கையும் அழிவினைத்தான் உண்டாக்கும்."

என்று, பிரதமர் நேரு பாராளுமன்றத்தின் இந்தச் சமீபத்தின் 4-வது ஆண்டு விழாவில் பேசுகையில் குறிப்பிட்டார். எம்மொழியும் பலாத்காரமாகப் புகுத்தப்பட்டால் அது வளர்ச்சிபுறது என்றும், மாறாக அழிவுறும் என்றும், இந்தி பேசாத மச்சனிடையே இந்தி கற்பனா கடினமானதாகும் என்று கருதாதவகையில் செய்ய வேண்டுமென்றும் அவர் குறிப்பிட்டார்.

அவர் சமீபகிருத மொழியைப் பற்றிக் குறிப்பிடுகையில், சமீபகிருதம் பிரமொழியெனமீது ஆதிக்கம் செலுத்தி வந்துள்ளது என்றும், பிரமொழிகள் வளர்ச்சியடைய அது வாய்ப்பு அளிக்கவில்லை என்றும் அவர் குறிப்பிட்டார். தேசிய மொழிகளைப் பிரகடனப்படுத்தப்பட்டுள்ள எல்லா மொழிகளும் வளர்ச்சியடையத்தான் வேண்டுமென்றும் அவர் குறிப்பிட்டார்.

தங்கச் சங்கிலியை இழுந்தார் சாயி பாபா!

கேந்திரவு ரூ. 100 மதிப்புள்ள ஒன்றரை பவுன் தகைச் சங்கிலி மைலாப்பூரில் உள்ள சாய்பாபா கோவிலிலுள்ள விசிறத்திலிருந்து கனவாடப்பட்டெனது என்று அறிவிக்கப்பட்டுள்ளது!

நாயக முறையில் அமைத்தல் வேண்டுமென்று எல்லா மாநாடுகளிலும் வலியுறுத்தி வந்துள்ள நமது கழகத்தின் குறிக்கோளை மீண்டும் இம்மாநில மாநாட்டில் வலியுறுத்துவதுடன், இந்திய அரசியலார் இனியாவது இதற்கு ஆவன செய்ய வேண்டுமென்று இம்மாநாடு நினைவுபடுத்துகிறது.

—தலைவர்

33. பொதுத் தேர்தல்

அடுத்துவரும் பொதுத் தேர்தலில் திராவிட முன்னேற்றக் கழகம் போட்டியிட வேண்டும் என்று இம்மாநில மாநாடு முழுமன தோடு தீர்மானிக்கிறது.

சென்னை - ஆந்திர எல்லைத் தகராறுகள்

இரு மாநில அமைச்சர்களின் பேச்சுவார்த்தைநடைபெறும்

சென்னை, மே 21— 'சென்னை - ஆந்திர மாநில எல்லைக்கிடையேயுள்ள எல்லைத் தகராறுகள் குறித்து ஆந்திர முதலமைச்சர் பி. கோபால் ரெட்டி, மே 24-ல் சென்னைக்கு வரும் போது பேச்சுவார்த்தைகள் கடைபெறும்; இரண்டு மாநிலங்களின் சேர்த்த முதலமைச்சர்களும், மற்றும் சில மத்தியர்களும் பேச்சுவார்த்தையில் கலந்துகொள்வர்,' என்று, முதலமைச்சர் எம்.கே.சி. பத்திரிகை கிருபாசனிடம் கூறி புள்ளார்.

'கோதாவரி கிவியின் தன்வீரைச் சென்னை மாநிலத்தில் விவசாயத்திற்குப் பயன்படுத்தாத குறித்துச் சென்னை அரசாங்கத்தின் கருத்து என்ன?' என்ற கேட்டபோது, 'அட்டோபர் முதல் தேதியன்று மாநிலங்கள் திருத்தியமைக்கப்பட்டபின்னர் அது சம்பந்தமாக ஆலோசனை செய்யப்படும்' என்றும் அவர் குறிப்பிட்டார்.

மேற்கு வங்க-பீகார் எல்லைப் பிரச்சினைகள்

தனி மசோதா தயாராகிறது

புதுடிவல், மே 21— டேத் ஜனவரி மாதம் 16-ல் காள் பீகார்—மேற்கு வங்காள மாநிலங்களுக்கிடையே உள்ள எல்லைப் பகுதிகள் குறித்துச் செய்யப்பட்ட முடிவுகள் சம்பந்தமான மசோதா தயார் செய்யப்பட்டு வருகிறது என்று உள்நாட்டு மத்தியி பண்டித பந்தர், டிசன் சபையில் கூறிபுள்ளார்.

ஒரு சேர்விக்குப் பதிலிடுகையில், 'பொது மச்சனின் கருத்தைப் பார்வைகளில் மேற்கு வங்க-பீகார் இணைப்புச் சாத்தியப்படாத' என மேற்கு வங்க பிரதமர் நேரு கிருர் என்று குறிப்பிட்டார்.

முஸ்லிம் பெண்கள் ஆண்களுடன் கைகூடுக்கலா?

மேற்கு பாசிந்தாவில் சர்க்கார்

'முஸ்லிம் பெண்கள் ஆண்களுடன் கைகூடுக்கலா இல்லாமல் கொள்ளைக்கும், பாசிந்தாவில் அரசியல் உணர்ச்சிக்கும் குற்றியும் மாறுபட்டது' என்ற ஒரு முஸ்லிம் உறுப்பினர் மேற்குப் பாசிந்தாவின் இடைக்கால சட்ட சபையில் கூறினார்.

இடைக்காலச் சட்டசபையில் உள்ள 10 முஸ்லிம் பெண் உறுப்பினர்கள், தலைவருடன் கைகூடுக்கலா ஒட்டியே இல்லாத உறுப்பினர்களைத் தெரிவித்தது.

'முஸ்லிம் பெண் உறுப்பினர் குடும்பங்களுடன் கைகூடுக்கலா வத அவர்களுடைய விருப்பம்' என்ற தலைவர் குறிப்பிட்டார். ஒரு முஸ்லிம் பெண் உறுப்பினர் மட்டும் பந்தகளை தலைவருடன் கைகூடுக்கலா! அது, சில முஸ்லிம் உறுப்பினர்களின் ஆந்திரத்தை நோக்கியும்!

நெடுஞ்செழியன் இலட்சிய பரணி...

(1-ம் பக்கம் தொடர்ச்சி)

லும், உருவிலும் சிறியவையாகும். அவை எல்லாம், தங்கள் தனித்து வாழ்வதில் தான்—வாழ்ந்தால்தான், தங்கள் மக்களுக்கு காண வாழ்க்கைத் தேவைகளைப் பூர்த்தி செய்து தரமுடியும்—தங்கள் மக்கள் சுதந்திர மக்களாக வாழ முடியும் என்று கருதுகிறார்கள். அந்த அடிப்படையில் சின்னஞ்சிறு நாடுகள் எல்லாம் தங்கள் உரிமைகளைக் காப்பாற்றிக் கொள்ளத் துடித்து நிற்கின்றன. உண்மை இப்படி இருக்க, திராவிட மக்களுக்கு விடுதலை வேண்டும் என்பது எந்தவகையாலே தவறுடையதாகும்?

“உலகம், என்று ஒன்றுபடுகிறதோ—நாடுகள் என்ற எல்லைக்கோட்டையும், அந்த நாடுகளுக்கான சுதந்திர ஆட்சிகளையும் அழித்துவிட்டு, 'இனி ஒரே உலகம்; ஒரே ஆட்சி' என்ற நிலைக்கு வருகிறதோ அன்று, நாமும் திராவிடநாடு என்ற எல்லை அழித்து விடுவோம்”

—என்று தி. மு. கழகப் பொதுச்செயலாளர் இரா. நெடுஞ்செழியன் திருச்சி 'வண்ணாரச்சி' கடைபெற்ற தி. மு. கழக இரண்டாவது மாசில மாநாட்டிற்குத் தலைமை தாங்கிப் பேசுகையில் குறிப்பிட்ட விட்டு, தொடர்ந்து பேசியதாவது:—

“சிற்றூத்களும், அருவிகளும் ஒன்றாகச் சேர்ந்து சாவிரியாகப் பெருக்கெடுப்பதைப்போல, திராவிட நாட்டில் பல பகுதிகளையும் சேர்ந்து எட்டு உன்னமும், ஏக்கமுத்தும், தடைபடாத குருதி ஓட்டமும் கொண்ட இளைஞர்கள்; இங்கே பெரும் வெள்ளமாகத் தீரண்டிருக்கிறீர்கள்.

“பொட்டல்காடாக இருந்த இந்த இடத்தில் தொல்லைச் சுவற்றிற் கிடையே பாசனையில் வீரர்கள் கூடியிருப்பதைப்போல, இங்கே நீங்கள் கூடியிருக்கிறீர்கள்.

“அண்ணா அவர்கள் அடிக்கடி கூறவார்தான்— நமது தோழர்களிடத்தில் கையில் காசு இல்லை; அதேபோது மனதில் மாசு இல்லை—என்று! மாசில்லா மனத்தினராய், தாயக வதலை குறித்து சிந்திக்க, நாட்டு மக்களின் பொருளாதார அபிவிருத்திக்காக நடவடிக்கைகளை மேற்கொள்ள, சமுதாயத்தில் சிலவும் இழிவையும் பழியையும் தடைக்க, ஊக்கமும் ஆக்கமும் கொண்டு இங்கே நீங்கள் கூடியிருப்பதைக் காண நான் மகிழ்கிறேன்—பூரிப்படைகிறேன்—பெருமைப்படுகிறேன்.

“இந்த மாபெரும் சந்தையத்தான், அன்றொரு நாள் ஆச்சாரியார், 'ஒழித்துக் கட்டுவேன்; இவர்கள், கழகம் என்ற கலையோடு இயக்கவிடமாட்டேன்; இவர்களைப் பற்றி அறிய வரலாற்றைத்தான் புரட்ட வேண்டியவரும்; இவர்கள் கொடி நாட்டில் எங்கும் பறக்கும் சிலை இருக்காது' என்று நாம் மும்முன்னப் போராட்டத்தில் ஈடுபட்டிருந்தபோது, ஆணவ மொழி பேசினார்; ஆனால், இன்று அவர் இருக்கும் இடம் தெரியவில்லை!

“நாம் வளருகிறோம்—வளர்ந்திருக்கிறோம்—நாளுக்கு நாள் வளர்ந்துகொண்டே இருக்கிறோம்! அடக்குமுறைகள் நம் மீது கட்டவீழ்த்து விடப்பட்டாலும் வளருகிறோம்! நம் மீது மாற்றார் வசைமாரி பொழியப் பொழிய நாம் வளருகிறோம்! ஏசுவும், இழிச்சோல விசுவும் செய்கிறார்கள் மாற்றார்; என்றாலும், நாம் வளருகிறோம்!

“அடிக்கப்படும் பந்து, மேலும் மேலும் உந்துவதைப் போல, மீதக்கப்படும் புழுவும் தள்ளுவதைப் போல, தாக்கப்படும் பூனையும் புலயாகச்சீராவதைப் போல, நாம், அடக்குமுறைகள்—இழிச்சோறிகள்—பழிகள்—ஏசல்கள் எல்லாம் விசப்படலாலும் வளருகிறோம்.

“நம்மை ஒழித்துக் கட்டுவேன் என்று ஆணவமொழி பேசிய ஆச்சாரியார் ஆளுகும் இடம் தெரியவில்லை; இன்றுள்ள முதல் அமைச்சர் காமராசரும், நம்மை 'ஒழித்துக் கட்டுவேன்; அழித்துக் கட்டுவேன்' என்று பேசுகிறார்.

“அம்மியெல்லாமே ஆட்க்காற்றில் பறக்கும்போது, இல்லம் பஞ்சு எம்மாதீரம்? விவேகபுரியில் வாழ்பவா என்று கருதப்படும் ஆச்சாரியாரின் ஆணவமே முறியடிக்கப்பட்ட

புது என்றால், அந்த 'புரியை'யை அறியாத காயரசர், ஆணவம் கொள்ளலாமா?

“நாம், நமக்கு இருக்கும் எதிர்ப்புகளைக் காண்கிறோம். அந்த எதிர்ப்புகளைச் சமாளிக்கவும், நமது இலட்சியப் பாதையில் மேலும் தொடர்ந்து நடக்கவும் திட்டம் தீட்டி செயல்படவே இங்கே கூடியிருக்கிறோம்.

“போர்க்களத்தில் நிற்கும் வீரர்கள், எதிர்ப்புகளைச் சந்தித்துத் தானே ஆகவேண்டும்?

“அந்த உள்ள உரத்தோடு, நாட்டை அடிமை நிலையில் நுந்து மீட்கவும், தாயக மக்களுக்கு நல்வாழ்வு நல்கத் தணியரசு காணவும், தணியாத ஆர்வத்தோடும், நீங்காத பற்றோடும் நாம் இங்கே கூடியிருக்கிறோம்.

“கண்ணிரோடுதான் நமது கழகம் பிறந்தது. பெரியார் அவர்கள், எந்தக் கொள்கைக்காகப் பாடுபட்டு வந்தாரோ, எந்தச் சுவிகாரம் எடுக்கும் முறையே தவறு என்பனபோன்ற கொள்கைகளை வலியுறுத்தி வந்தாரோ, எந்தக் கொள்கைக்காக நாட்டுக்கும் சுற்றிப் பிரச்சாரம் செய்தும், 1933 முதல் 'குடியரசு'ப் பத்திரிகையில் எழுதியும் வந்தார். வந்தாரோ அந்தக் கொள்கைக்குப் புறம்பான வகையில் நடந்து கொண்ட போது, நாம், 'கொள்கைகளைக் காப்பாற்றுவோம்' என்று வேண்டுகிறோம்; கண்ணில் நீர் மல்கக் கெஞ்சுகிறோம்.

“எந்தக் கொள்கைகளை வேறெந்தப் படித்துப் பட்டம் பெற்றவரும் எடுத்துரைக்க அஞ்சிய நேரத்தில், அந்தக் கொள்கைகளை—நாட்டவரின் மூட நம்பிக்கைகளை—குருட்டுப் பழக்க வழக்கங்களை முறியடித்துப் பகுத்தறிவு பெறச் செய்யும் கொள்கைகளை இவர்—பெரியார் துணிவோடு பரப்புகிறார் என்பதிலே நாம் அவரோடு சேர்ந்தோமோ அந்தக் கொள்கைகளைக் காப்பாற்றுவதற்காகப் பாதுகாப்பதற்காகக் கொண்டு செலுத்துவதற்காக நாம், அவரை விட்டுப் பிரிந்தோம்! திராவிட முன்னேற்றக் கழகமாக உருவெடுத்தோம்!

“இன்று, இங்கே இலட்சக்கணக்கில் மக்கள் வெள்ளம் தீராத அளவு ஒங்கி வளர்ந்திருக்கிறோம்.

“இங்கே கூடியிருக்கிற உங்கள் கண்களில், ஒளியையும், உன்னத உணர்ச்சியையும், முகத்திலே பொலிவையும், கடைபுடை பாவனைகளில் எழுச்சியையும் காண்காண்கிறேன்.

“நமக்கு ஒளி ஊட்டி, உணர்ச்சியூட்டி, ஆர்வமூட்டி, பொலிவு தந்து, எழுச்சி யூட்டியவர்—நமது இதத்தை பெரிய வளர்ச்சிக்கும் மூலகாரணமானவர்

நமது அண்ணாதான். அண்ணாதான், நமது கழகத்தின் ஆணியேவாக விளங்குபவர்; நாம் எல்லாம் சல்லி வேர்களாக—பக்க வேர்களாக விளங்குபவர்கள். அண்ணா அவர்களைத்தான் நமக்கு வழிகாட்டியாக—அறிவுரை தருபவராக—ஆலோசனை கூறுபவராக நாம் பெற்றிருக்கிறோம் என்பதினால், நாம் எத்தகைய பகைக்கும், எதிர்ப்புக்கும் அஞ்சத் தேவை இல்லை. அதனால் தான் நான், பொதுச்செயலாளர் பொறுப்பை ஏற்றுக் கொண்டேன்.

“நமது 'கழகம்' என்ற 'மரம்' இன்று பூச்சிருக்கிறது; இனி காய்த்து, அணிபாகி, காட்டுக்கு நல்ல பல பலன்மீக்க பணிகளைச் செய்தாகவேண்டும். அதற்காகத் திட்டம் தீட்டவே இங்கே மாசில மாநாடாக, நாம் கூடியிருக்கிறோம்.

“அகண்ட காவிரி, பெருவாய்க்கால்—பின்னர் சிறுவாய்க்கால் என்ற வழியோடி கழுகுகளில் பாய்வதைப்போல, இந்த பெரிய மாசில மாநாட்டில் கூடியிருக்கிற நீங்கள் பெறுகிற கருத்துக்களை, கேட்டுப் பயன் பெறும் சொற்பொழிவுகளை, தீட்டித் தரும் திட்டங்களை, மாநாடு முடிந்து சென்றதும், பேரூர்களிலும், சிறுதூர்களிலும், பட்டணங்களிலும், பட்டி தொட்டிகளிலும், மாநாட்டிற்கு வர இயலாத போய் விட்ட எண்ணற்ற மக்களுக்கு எடுத்துரைத்து, அவர்கள் எல்லாம் விளக்கமும், விழிப்புமே பெறச் செய்ய வேண்டுகிறேன்.

“எதிர்ப்புகளைக் கிளப்புவோர் எசுவோர்; பழிச்சொல் வீசுவோர் பற்றியெல்லாம்—நெஞ்சு உரத்தோடும், நேர்மைத் திறனோடும் கழகக் கொள்கைகளைத் தாங்கிப் பணியாற்றும் நாம் சவலைப்படத் தேவை இல்லை.

“நமக்கு ஏற்படும் எதிர்ப்புகளும், தரப்படும் இழிச்சொல்லும், பழிச்சொல்லும், வெறும் குப்பை அன்னை ஒதுக்கித் தள்ளுவதன்! அவை, வளரும் நம் கழகத்திற்கு, நல்ல உரம்கட்டும்!”

“நமது கழகத்திற்கு, சாதாரணமாக ஒரு கட்சி வளருவதற்குத் தேவையான வசதிகள் இருந்ததில்லை; இருக்கவில்லை. மியமிக்க குறைந்த வசதிகளை வைத்துக் கொண்டதான் நாம் இந்த அளவு வளர்ந்திருக்கிறோம்.

“பத்திரிகை பலம், நமக்குக் கிடையாது; விளம்பர பலம் நமக்குக் கிடையாது; ஆனால், கொள்கை உரம் கொண்ட இளைஞர்கள், இலட்சிய ஆர்வம் மிக்க வாலிபர்கள், தாயகப் பற்றுக் கொண்ட வீரர்கள் நம்மிடம் ஏராளம் உண்டு. அந்த பலத்தைக் கொண்டுதான் கழகம்

சென்னையில் நடைபெறும் புத்தர் விழாவை ஒட்டி, 24-5-56 அன்று மாலை 5-30 மணி அளவில், ராஜாஜி மண்டபத்தில் ஒரு பொதுக்கூட்டம் நடைபெறும்.

மடாலய மந்திரி பரமேசுவரன் வரவேற்புரை நிகழ்த்துவார்.

சென்னை கவர்னர் ஸ்ரீபிரகாசா தலைமை தாங்குவார்.

வரவு-செலவு திட்டத்தை சமர்ப்பிக்க முதலமைச்சருக்கு அனுமதி மறுப்பு

சட்டசபைத் தலைவரின் தீர்ப்பால் கிழக்கு வங்கத்தில் நெருக்கடி நிலை?

டாக்டர், மே 22—தற்கு சபைத் தலைவர் அனுமதி தர மறுத்தவிட்டாராம். வரவு-செலவுத் திட்டத்தைச் சமர்ப்பிப்பது சட்டப்படி செல்லாத என அவர்மீதும், முஸ்லிம் லீக் உறுப்பினர்கள் இருவர் ஒழுக்குப் பிரச்சினை எழுப்பியதைத் தொடர்ந்தே சபைத் தலைவர் இவ்வாறு தீர்ப்பளித்தாராம்!

மேலும் மேலும் வளர்ந்த வருகிறது. “நமது கருத்துக்கள், கோள்கைகள், இலட்சியம் ஏறாத உள்ளங்களில் எல்லாம் ஏறினால், புகாத செவிகளில் எல்லாம் புகுந்தால், நுழையாத நெஞ்சங்களில் எல்லாம் நுழைந்தால், தடவாத இதய நாடகளை எல்லாம் தடவினால், அவை வேற்றி பெருமல்போய் விடாது என்ற உறுதிப்பாடு நமக்கு நிரம்ப உண்டு. அத்தனால்தான், அறிவுப் படையையும் ஆற்றல் படையையும் தீரட்டுகிற பெரும் பணியில் நாம் ஈடுபட்டிருக்கிறோம்.

“திரட்டிய அந்தப் படைகளை நாட்டின் விதிகைக்கான வழிகளில் திருப்புவதற்கான திருப்புமுனையாகத்தான் இந்த மாசில மாநாடு அமைந்திருக்கிறது. “தாயகத்தை விடுவீப்பது என்ற பொறுப்பு எத்தனை பெரியது என்பதை நாம் நன்கு அறிவோம். நமது வழிப் பயணம் மிகத் தோலைவு என்பதையும் நாம் உணர்வோம்.

“சுமார் 60 கோடி மக்களைக் கொண்ட சீனா, 17 கோடி மக்களைக் கொண்ட அமெரிக்கா, பல கோடி மக்களைக் கொண்ட உர்துகா—இந்த நாடுகள் எல்லாம் ஒன்றாக—ஒரே நாடாக வாழும்போது, 36 கோடி மக்களைக் கொண்ட இந்தியா ஏன் ஒரே நாடாக வாழக்கூடாது?—என்று கேட்கின்றனர், சிலர்!

“சீனாவும், உர்துகாவும், அமெரிக்காவும் ஒன்றாக வாழக்கூடிய குடும்பங்களாக இருக்கின்றன; ஆனால், இந்தியா ஒன்றாக வாழக்கூடிய வாழமுடிந்த குடும்பமாக இல்லை!

“சுமார் 32 கோடி மக்களைக் கொண்ட ஐரோப்பா, 32 நாடுகளாகப் பிரித்ததானே இருக்கிறது? ஒரே குடும்பமாக இல்லை! இந்தியா 2 நாடுகளாக ஏற்கனவே பிரித்திருக்கிறதே!

“ஒன்றாக வாழ்கின்றவையென்று, நாடுகளை உதாரணமாகச் சுட்டிக் காட்ட விரும்புவார்களுக்குக் கிடைக்கும் உதாரணங்களாவீட, நமக்கு பிரிந்து வாழ்கிற நாடுகளைச் சுட்டிக் காட்ட ஏராளமான உதாரணங்கள் கிடைக்கின்றன.

“இந்தியா ஒன்றாக இருக்கக் கூடாது என்பதால் அல்ல, நாம் திராவிட நாட்டுப் பிரிவினை கோருவது—ஒன்றாக இருக்க முடியவில்லை என்பதால்தான் கோரு

(முதல் பக்கம் தொடர்ச்சி) பற்றிய முடிவான தீர்மானத்திற்கு வருவது கடினமாகவேயுள்ளதென்றும் இந்திய அரசாங்க உள்நாட்டு இலாகா உதவி மந்திரி திரு. பி. என். தத்தார் பத்திரிகை கிருபர்களிடம் கூறியுள்ளார்.

கிறோம். “அண்மையில், 27 ஆசிரியர்—ஆப் பிரிக்க நாடுகள் பாண்டுகில் ஒரு மாநாட்டில் கூடின; அங்கே 36-கோடி மக்களின் பிரதிநிதிகளாகச் சென்ற பண்டித நேருவுக்கு எத்தனை உரிமையும், கௌரவமும் கிடைத்ததோ, அதே அளவு உரிமையும், கௌரவமும், 12½ இலட்சம் மக்களை மட்டுமே கொண்ட வெபனன் நாட்டுப் பிரதமருக்கும் கிடைத்தது. காரணம், வெபனன் ஒரு தனிநாடு!

இலட்சம் மக்களைக் கொண்ட நேபாள மன்னர் இந்தியா வருகின்றார் என்றால், அவருக்கு டெல்லியில் 21 குண்டு மரியாதை; குடியரசுத் தலைவரின் வரவேற்பு எல்லாம் கடைபெற்றது; ஏன்? நேபாளம் ஒரு தனிநாடு!

“45 இலட்சம் மக்களைக் கொண்ட யூகோஸ்லாவியத் தலைவர் டிட்டோ வந்தபோதும் அவருக்கும் அதே மரியாதை, வரவேற்புகள் எல்லாம் கடைபெற்றன; ஏன்? அவர் தனி யொரு நாட்டின் பிரதிநிதி என்பதால்!

“நாம் கேட்கும் திராவிடம் 10 கோடி மக்களைக் கொண்டது! தமிழகம் மட்டும் 3 கோடி!

“எனவேதான், 'இந்திய யூனியன்' என்ற ஆட்சி அமைப்பு திராவிடருக்கு வாழ்வு தரவில்லை; தராது என்பதால், திராவிட மக்கள் மொழிவழி பிரிந்து, இனவழி ஒன்று பட்ட ஒரு திராவிட சமதர்ம ஜனநாயகக் குடியரசை நிறுவ வேண்டும் என்று கேருகிறோம்.

“அந்தக் கோரிக்கையை நிறைவேற்றிக் கொள்வதற்காக நாம் இடைவிடாது போராடி வருகிறோம்.

“நமது போராட்டங்கள், கிளர்ச்சிகள் எல்லாம், மக்களின் அன்றாடப் பிரச்சினைகளை ஒழுங்குபடுத்துவதோடு, நமது இறுதி இலட்சியத்திற்கும் இழுத்துச் செல்வனவாயும் உள்ளன. நாம் நடத்திய மும்முனைப் போராட்டம், கடந்த பிப். 20-ல், நாம் இதரக் கட்சியினரைச் சேர்த்துக்கொண்டு நடத்திய போராட்டம் எல்லாம், நமது இலட்சியத்தை சேர்க்கி மம்மை இழுத்துச் செல்லக் கூடியனவாகும்.”

[பேச்சு முடியவில்லை; தொடர்ந்து வெளிவரும்]

திராவிட முன்னேற்றக் கழகத்திற்காக தோழர் இரா. நெடுஞ்செழியன், எம்.எ. அவர்களால் அழகி அச்சத்தில் அச்சிடப் பெற்ற, (24 சூரியாசாராயன் செட்டித் தெரு, இராயபுரம் சென்னை) வெளியிடப்பெற்றது. ஆசிரியர்: இரா. நெடுஞ்செழியன் எம். எ.

சென்னையில் புத்தர் விழா

கவர்னர் தலைமையில் அண்ணா பேசுவார்

சென்னையில் நடைபெறும் புத்தர் விழாவை ஒட்டி, 24-5-56 அன்று மாலை 5-30 மணி அளவில், ராஜாஜி மண்டபத்தில் ஒரு பொதுக்கூட்டம் நடைபெறும்.

மடாலய மந்திரி பரமேசுவரன் வரவேற்புரை நிகழ்த்துவார்.

சென்னை கவர்னர் ஸ்ரீபிரகாசா தலைமை தாங்குவார்.

டாக்டர் டி. எம். பி. மகாதேவன் (சென்னைப் பல்கலைக் கழகப் பேராசிரியர்) திருமதி குஞ்சிதம் குருசாமி, டாக்டர் ஏ. எஸ். ஜான்சன், திரு. எஸ். பார்த்தசாரதி அய்யங்கார், திரு. யு. தான் மாவ் (பர்மிய தூதர்), அண்ணா ஆகியோர் பேசுவார்.
